

---

Raja Udayakritam Krishnanarayana Stotram

రాజు ఉదయకృతం కృష్ణనారాయణస్తోత్రమ్

Document Information



---

Text title : Raja Udayakritam Krishnanarayana Stotram

File name : rAjAdayakRRitaMkRRiShNanArAyaNastotram.itx

Category : vishhnu, vishnu, lakShmInArAyaNIyasaMhitA, stotra, krishna

Location : doc\_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 60/52-85||

Latest update : February 5, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 5, 2026

*sanskritdocuments.org*

---



రాజా ఉదయకృతం కృష్ణనారాయణస్తోత్రమ్



అథ సర్వం క్షణాల్లీనం నృపస్త్వాశ్చర్యమాప్తవాన్ ।  
తతః క్షణాన్తరే నైజోటజాం దదర్శ శోభనామ్ ॥ ౫౨ ॥

స్వస్థో భూత్వా దిశో నత్వా తుష్టావ ధ్యానసంస్థితః ।  
ఓం నమః శ్రీనివాసాయ మూలప్రకృతియామినే ॥ ౫౩ ॥

అజితాయ చ దేవాయ మహాత్మానే నమోఽస్తు తే ।  
అనాశ్రితాయ శాంతాయ నిఃస్పృహాయ నమోఽస్తు తే ॥ ౫౪ ॥

నమ ఆద్యాయ దేవాయ సర్వదేవమయాయ చ ।  
ఆర్ద్రాయాదిస్వరూపాయ శ్రీకృష్ణాయ చ తే నమః ॥ ౫౫ ॥

అనన్తరాయ చైకాయ సదా వ్యక్తాయ తే నమః ।  
నమో గుప్తాయ కాశాయ గుణేశ్వరాయ తే నమః ॥ ౫౬ ॥

అతర్క్యయాఽప్రమేయాయ చాతులాయ చ తే నమః ।  
నిచ్చిన్తాయ చ పూర్వాయ సనాతనాయ తే నమః ॥ ౫౭ ॥

పురాణాయ నమస్తస్మై నిర్గుణాయ నమోఽస్తు తే ।  
నమో జగత్ప్రతిష్ఠాయ బ్రహ్మనిష్ఠాయ తే నమః ॥ ౫౮ ॥

పద్మనాభాయ యోగాయ గోవిందాయ నమో నమః ।  
నమోఽస్తు సాంఖ్యవేద్యాయ విశ్వేశ్వరాయ తే నమః ॥ ౫౯ ॥

హరయే శివరక్షాయ నారాయణాయ తే నమః ।  
పరాత్మానేఽమితదాత్రేఽమితక్రమాయ తే నమః ॥ ౬౦ ॥

శార్ఙ్గచక్రగదాపద్మశాలినే తే నమో నమః ।  
మహోరగాయ సింహాయ నమోఽస్తు వేదవాసినే ॥ ౬౧ ॥

మహామత్స్యాయ కాన్తాయ కచ్ఛపాయ చ తే నమః ।  
వామనాయ చ దీర్ఘాయ చతుర్భుజాయ తే నమః ॥ ౬౨ ॥

సిద్ధచారణగన్ధర్వసంస్తుతాయ నమో నమః ।  
 అమ్యుతాయ సకలాయ నాగేన్ద్రశయనాయ చ ॥ ౬౩॥  
 దుగ్ధవర్ణాయ కృష్ణాయ హేమాభాయ నమో నమః ।  
 పీతామృతాయ దైత్యాదినాశనాయ చ తే నమః ॥ ౬౪॥  
 అక్షరాయాక్షరేశాయ నాభిపద్మాయ తే నమః ।  
 చతుర్ముఖాయ దేవాయ పంచవక్త్రాయ తే నమః ॥ ౬౫॥  
 క్షీరవాసాయ యశసే కాన్తయే వరదాయ చ ।  
 సర్వేశ్వరాయ కాన్తాయ కామినీశాయ తే నమః ॥ ౬౬॥  
 వరేణ్యాయ విఘ్నహర్త్రే భక్తిప్రియాయ తే నమః ।  
 పద్మాయతనునేత్రాయ శుకనాసాయ శార్ఙ్గిణే ॥ ౬౭॥  
 యోగేశ్వరాయ వృక్షాయ శాఖినే తే నమో నమః ।  
 దేవాయనాయ మునయే సాధవే తే నమో నమః ॥ ౬౮॥  
 మోహినీరూపభాసాయ జీవవాసాయ తే నమః ।  
 వారాహాయ నృసింహాయ శరభాయ చ తే నమః ॥ ౬౯॥  
 కూటస్థం సర్వహేతుం చ పురుషం చ పురాతనమ్ ।  
 మాయాకాన్తం చేశకాన్తం సర్వకాన్తం నమామ్యహమ్ ॥ ౭౦॥  
 క్షేత్రజ్ఞం కాలమాయేశం వ్యూహేశం ముక్తజీవకమ్ ।  
 వాసుదేవం సతీకాన్తం కృష్ణనారాయణం ప్రభుమ్ ॥ ౭౧॥  
 కమ్భరానన్దనం కృష్ణం గోపాలకృష్ణబాలకమ్ ।  
 పరథామనివాసం తం పుముత్తమం నమామ్యహమ్ ॥ ౭౨॥  
 బ్రహ్మార్షయో బ్రహ్మరూపం యం వదన్తి సనాతనమ్ ।  
 అక్షరేశం చ ముక్తేశం ప్రపద్యే శరణం హరిమ్ ॥ ౭౩॥  
 శ్రీవత్సాఙ్గం శ్వేతపద్మరేఖం విగుణహారకమ్ ।  
 షోడశాదిచిహ్నాశోభం ప్రపద్యే శరణం పతిమ్ ॥ ౭౪॥  
 యత్ర విశ్వం యశ్చ విశ్వే సర్వం యత్ర ప్రతిష్ఠితే ।  
 ప్రభవం సర్వభూతానాం దివ్యగుణం పరేశ్వరమ్ ॥ ౭౫॥  
 ప్రపద్యే ముక్తసంజ్ఞానాం సాధూనాం పరమాం గతిమ్ ।

భగవన్తం చాత్మవాసం స్త్రీవాసం పుష్కరేక్షణమ్ || ౭౬ ||

శరణ్యం శరణం భక్త్యా ప్రపద్యే భక్తవత్సలమ్ |

అన్తకాలే సమాగత్య ప్రదర్శ్యాత్మానమేవ యః || ౭౭ ||

నైజం ధామ నిజం భక్తం నయత్యేవ ప్రభుః పరః |

తం నమామి పరం దేవం మోక్షదం పురుషోత్తమమ్ || ౭౮ ||

పాతాలాన్తం చ సత్యాది సర్వం మాతి తు యత్ర వై |

మహామాయాన్తకం సర్వం యస్మిన్ మాతి జనార్దనే || ౭౯ ||

ధామాని ముక్తకోట్యశ్చ యస్మిన్ మాన్తి పరేశ్వరే |

తం ప్రపద్యే పరం కృష్ణం నారాయణం శ్రియః పతిమ్ || ౮౦ ||

న త్వాం స్తోతుం తథా వేద్మి యథా త్వం వర్తనే ప్రభో! |

స్వరూపం న యథార్థం చ వేద్మి వేద్మి తటస్థకమ్ || ౮౧ ||

త్వయా యత్ కృష్ణ కృపయా కృష్ణనారాయణాత్మకమ్ |

రూపం ప్రదర్శితం మహ్యం తపః ఫలం కృపాఫలమ్ || ౮౨ ||

ధామ ప్రదర్శితం చాపి తథా కుఙ్కుమవాపికా |

అశ్వపట్టసరశ్చాపి దర్శితం లోమశాశ్రమమ్ || ౮౩ ||

సర్వం పునః పునర్నాథ ద్రష్టుమిచ్ఛామి సేవయా |

ప్రసన్నతాం సమిచ్ఛామి తథా మే వరదో భవ || ౮౪ ||

ఇత్యేవం సంస్తుతోఽనాదిశ్రీమత్కృష్ణనారాయణః |

సాన్నిధ్యం చాజగామ ద్రాక్ చక్రపద్మధరః ప్రభుః || ౮౫ ||

ఇతి శ్రీలక్ష్మీనారాయణీయసంహితా | ఖణ్డ ౨ | అధ్యాయ ౬౦-అధ్యాయాన్తర్గతం

రాజా ఉదయకృతం కృష్ణనారాయణస్తోత్రం సమూర్ణమ్ |

లక్ష్మీనారాయణీయసంహితా | ఖణ్డ ౨ | అధ్యాయ ౬౦/౫౨-౮౫ ||

lakShmInArAyaNIyasaMhitA . khaNDa 2. adhyAya 60/52-85..

Proofread by PSA Easwaran



*Raja Udayakritam Krishnanarayana Stotram*

pdf was typeset on February 5, 2026



Please send corrections to [sanskrit@cheerful.com](mailto:sanskrit@cheerful.com)

